



ក្រសួងអប់រំ យុវជន និងកីឡា

សាលាមត៌ក
កម្ពុជា

វិទ្យាសាស្ត្រ

គីមីវិទ្យា

១២



គ្រឹះស្ថានបោះពុម្ពនិងចែកចាយ

ជំពូក 1 : ស៊ីនេទិចគីមី..... 1

1. ល្បឿនប្រតិកម្ម..... 2
2. កត្តាជះឥទ្ធិពលលើល្បឿនប្រតិកម្ម..... 8

ជំពូក 2 : សមាសធាតុក្នុងសូលុយស្យុងទឹកនិងកម្លាំងអន្តរម៉ូលេគុល..... 31

1. សមាសធាតុក្នុងសូលុយស្យុងទឹក..... 32
2. កម្លាំងអន្តរម៉ូលេគុល..... 42

ជំពូក 3 : អាស៊ីតនិងបាស..... 55

1. ទ្រឹស្តីអាស៊ីតនិងបាស..... 56
2. ប្រតិកម្មអាស៊ីតនិងបាស..... 70
3. សូលុយស្យុងទឹកនិង pH..... 80
4. អត្រាកម្មអាស៊ីតបាស..... 94

ជំពូក 4 : លំនឹងគីមី..... 107

1. ធម្មជាតិនៃលំនឹងគីមី..... 108
2. ការរំកិលលំនឹង..... 117
3. លំនឹងអាស៊ីត បាសនិងអំបិល..... 132

ជំពូក 5 : ឧស្ម័ន..... 149

1. លក្ខណៈឧស្ម័ន..... 150
2. ច្បាប់ឧស្ម័ន..... 160
3. សមាសធាតុម៉ូលេគុលឧស្ម័ន..... 174

ជំពូក 6 : គីមីសរីរាង្គ..... 187

1. អេស្តេរ ខ្លាញ់និងប្រេង..... 188
2. ស្រទ្ទាយអាស៊ីតអាស៊ីត..... 202
3. សមាសធាតុប្រហើរ..... 220
4. កាបូនអ៊ីដ្រាតនិងលីពីត..... 134

មេរៀនសង្ខេប

- ស៊ីនេទិចគីមីគឺសិក្សាពីល្បឿនវិវត្តនៃប្រតិកម្មគីមី ។
- ល្បឿនប្រតិកម្មគីមីត្រូវបានគេឱ្យនិយមន័យតាម :

ល្បឿនមធ្យមកំណត់អង្គធាតុកកើត P ក្នុងរយៈពេល Δt គឺ $V_m(P)_{t_1, t_2} = \frac{\Delta[P]}{\Delta t}$

ល្បឿនខណៈកំណត់អង្គធាតុកកើត P នៅខណៈ t គឺ $V(P)_t = \left(\frac{d[P]}{dt}\right)_t$

ល្បឿនមធ្យមបំបាត់អង្គធាតុប្រតិករ R ក្នុងរយៈពេល Δt គឺ $V_m(R)_{t_1, t_2} = -\frac{\Delta[R]}{\Delta t}$

ល្បឿនខណៈបំបាត់អង្គធាតុប្រតិករ R នៅខណៈ t គឺ $V(R)_t = -\left(\frac{d[R]}{dt}\right)_t$ ។

មេរៀនសង្ខេប

- ភាគល្អិតអង្គធាតុរឹងនៃអង្គធាតុប្រតិករកាន់តែតូច ផ្ទៃប៉ះកាន់តែធំ ធ្វើអង្គធាតុប្រតិករទង្គិចកាន់តែញឹកញាប់បណ្តាលឱ្យប្រតិកម្មប្រព្រឹត្តទៅកាន់តែលឿន ។
- ប្រតិកម្មភាគច្រើនប្រព្រឹត្តទៅលឿន កាលណាកំហាប់អង្គធាតុប្រតិករធំ ។
- ក្នុងសូលុយស្យុង ល្បឿននៃប្រតិកម្មសមាមាត្រទៅនឹងកំហាប់ ព្រោះភាគល្អិតកាន់តែនៅជិតគ្នាធ្វើឱ្យការទង្គិចកើតមានញឹកញាប់ ។
- ល្បឿននៃប្រតិកម្មរបស់ឧស្ម័នកើនឡើងកាលណាគេបង្កើនសម្ពាធរបស់វា ។
- ល្បឿនកំណែអង្គធាតុកកើត ឬបំបាត់អង្គធាតុប្រតិករកើនជាមួយនឹងកំហាប់នៃអង្គធាតុប្រតិករ ។ ជាទូទៅ ក្នុងពេលប្រព្រឹត្តទៅនៃប្រតិកម្មគីមីល្បឿនកំណែអង្គធាតុកកើត ឬបំបាត់អង្គធាតុប្រតិករថយចុះ ពីព្រោះកំហាប់នៃអង្គធាតុប្រតិករថយចុះជាលំដាប់ ។
- ល្បឿនកំណែផលិតផល(អង្គធាតុកកើត)ឬបំបាត់អង្គធាតុប្រតិករកើនឡើង កាលណាសីតុណ្ហភាពកើនឡើង ។
- ការបង្កើនកំហាប់ដើមនៃអង្គធាតុប្រតិករនិងការតម្លើងសីតុណ្ហភាពនាំឱ្យកើនដល់ល្បឿនកំណែអង្គធាតុកកើត ឬល្បឿនបំបាត់អង្គធាតុប្រតិករ ។
- ដើម្បីបន្ថយល្បឿនប្រតិកម្មមួយ គេអាចបន្ថយកំហាប់ដោយការពង្រាវឬបញ្ចុះសីតុណ្ហភាពនៃមជ្ឈដ្ឋានប្រតិកម្ម ។
- កាតាលីករជាសារធាតុដែលពន្លឿនល្បឿនប្រតិកម្មគីមីកើតឯក ហើយកើតឡើងវិញដោយគ្មានបាត់បង់លក្ខណៈគីមីនៅពេលប្រតិកម្ម ។
- កាតាលីសជាអំពើនៃកាតាលីករទៅលើប្រតិកម្មគីមី ។
- កាតាលីសអូម៉ូសែន កាលណាកាតាលីករនិងអង្គធាតុប្រតិករមានជាសតែមួយ ។
- កាតាលីសអេតេរ៉ូសែន កាលណាកាតាលីករនិងអង្គធាតុប្រតិករមានជាសពីរផ្សេងគ្នា ។
- កាតាលីសអង់ស៊ីមជាករណីដោយឡែកនៃកាតាលីសអូម៉ូសែន ដែលកាតាលីករជាអង់ស៊ីម (ប្រូតេអ៊ីនដែលបង្កឡើងពីភារៈរស់) ។
- ស្វ័យកាតាលីស គឺជាកាតាលីសនៃប្រតិកម្មមួយដោយសារផលិតផលមួយដែលវាបានបង្កើតឡើង ។
- ប្រសិទ្ធភាពកាតាលីករអេតេរ៉ូសែនកាន់តែខ្ពស់កាលណាផ្ទៃប៉ះកាន់តែធំ ។
- ផលប្រយោជន៍ឧស្សាហកម្មនៃកាតាលីស គឺការបង្កើតល្បឿនប្រតិកម្ម ការបង្កើនផលិតផលនិងការសំរាំងផលិតផល ។

មេរៀនសង្ខេប

- សមាសធាតុអ៊ីយ៉ុងរលាយក្នុងទឹកបំបែកជាអ៊ីយ៉ុង ។
- សមីការអ៊ីយ៉ុងសម្រួល ជាសមីការដែលសរសេរតែសមាសធាតុនិងអ៊ីយ៉ុងទាំងឡាយណា ដែលរងនូវបម្រែបម្រួលគីមីក្នុងប្រតិកម្មនៅក្នុងសូលុយស្យុង ។
- អំពើដែលអ៊ីយ៉ុងកើតឡើងពីម៉ូលេគុលអង្គធាតុរលាយ ដោយអង្គធាតុរលាយហៅថា **អ៊ីយ៉ុងកម្ម** ។
- អ៊ីប្រាតកម្មនៃអ៊ីយ៉ុងផ្តល់ថាមពលដើម្បីបំបែកសម្ព័ន្ធកូរ៉ាឡុង ។
- ការរលាយរបស់សមាសធាតុក្នុងសូលុយស្យុង អាស្រ័យលើសម្ព័ន្ធខាងក្នុងម៉ូលេគុលរបស់អង្គធាតុរលាយនិងកម្លាំងប្រទាញរវាងម៉ូលេគុលនៃអង្គធាតុរលាយនិងអង្គធាតុរលាយ ។
- សារធាតុទាំងឡាយដែលបំបែកឱ្យផលជាអ៊ីយ៉ុងក្នុងសូលុយស្យុងហៅថា **អេឡិចត្រូលីត** ។
- អេឡិចត្រូលីតខ្លាំង ជាសារធាតុទាំងឡាយដែលក្នុងសូលុយស្យុងរាវបំបែកជាអ៊ីយ៉ុងទាំងស្រុង និងចម្លងចរន្តអគ្គិសនីបានល្អ ។
- អេឡិចត្រូលីតខ្សោយ ជាសារធាតុទាំងឡាយដែលក្នុងសូលុយស្យុងរាវបំបែកជាអ៊ីយ៉ុងបានតិចតួចនិងចម្លងចរន្តអគ្គិសនីខ្សោយ ។

សង្ខេបមេរៀន

- ភាគល្អិតប្រទាញគ្នាទៅមក វាត្រូវការថាមពលលើស ដើម្បីភ្ជាប់គ្នាទៅវិញទៅមក ។
- ចំណុចរំពុះនៃសារធាតុ គឺសម្រាប់វាស់ភាពខ្លាំងនៃកម្លាំងភាគល្អិតដែលប្រទាញគ្នាទៅវិញទៅមក ។
- សារធាតុអ៊ីយ៉ុង ដែលមានអ៊ីយ៉ុងតូចមានចំណុចរំពុះខ្ពស់មានភាពរូបជាអង្គធាតុរឹងនៅសីតុណ្ហភាពធម្មតា ។
- សារធាតុកូរ៉ាឡង់មានចំណុចរំពុះទាប មានភាពរូបជាឧស្ម័ន ឬអង្គធាតុរាវនៅសីតុណ្ហភាពធម្មតា ។
- កម្លាំងអន្តរម៉ូលេគុលជាកម្លាំងដែលប្រទាញគ្នារវាងម៉ូលេគុលនិងម៉ូលេគុល ។
- ជាទូទៅសារធាតុអ៊ីយ៉ុងមានកម្លាំងទំនាញខ្លាំងជាងសារធាតុកូរ៉ាឡង់ ។
- ភាពខ្លាំងនៃកម្លាំងអ៊ីយ៉ុងអាស្រ័យលើទំហំនិងចំនួនបន្ទុកនៃអ៊ីយ៉ុង ។
- កម្លាំងឌីប៉ូល-ឌីប៉ូល ជាកម្លាំងប្រទាញគ្នារវាងម៉ូលេគុលប៉ូលែ ។
- សម្ព័ន្ធអ៊ីដ្រូសែនជាកម្លាំងអន្តរម៉ូលេគុលកើតឡើងកាលណាអាតូមអ៊ីដ្រូសែនចងសម្ព័ន្ធនៅនឹងអាតូមដែលមានអេឡិចត្រូអវិជ្ជមានខ្លាំង ។
- ចំណុចរំពុះរបស់ទឹកខ្ពស់ជាងចំណុចរំពុះរបស់អ៊ីដ្រូសែនស៊ុលផ្ទៃ ព្រោះទឹកមានភាពប៉ូលែជាងអ៊ីដ្រូសែនស៊ុលផ្ទៃ ។
- ចំណុចរំពុះកើនឡើងពី HCl ទៅ HBr ទៅ HI ប៉ុន្តែកើនឡើងខ្លាំងសម្រាប់ HF ។
- សម្ព័ន្ធអ៊ីដ្រូសែនជាសម្ព័ន្ធអន្តរម៉ូលេគុល ។ វាកើតឡើងរវាងម៉ូលេគុលទី 1 ដែលមានអាតូមអ៊ីដ្រូសែន (ប៉ូលកម្មវិជ្ជមាន) និងម៉ូលេគុលទី 2 ដែលមានអាតូមនៃធាតុអេឡិចត្រូអវិជ្ជមានខ្លាំងដូចជាអុកស៊ីសែន (O) ឬអាសូត (N) ។
- ថាមពលសម្ព័ន្ធអ៊ីដ្រូសែនគឺខ្សោយជាងសម្ព័ន្ធគីមីធម្មតា ប៉ុន្តែខ្លាំងជាងកម្លាំងអន្តរម៉ូលេគុលផ្សេងទៀត ។
- កម្លាំងរបាយឡុនដុន ជាកម្លាំងអន្តរម៉ូលេគុលបានមកពីការផ្តល់ឱ្យមិនទៀងទាត់នៃអេឡិចត្រុងនិងការបង្កើតឡើងនូវឌីប៉ូលបណ្តោះអាសន្ន ។
- ភាគល្អិតកាន់តែធំ វាកាន់តែឆ្ងាយពីគ្នានាំឱ្យកម្លាំងទំនាញខ្សោយ ។

មេរៀនសង្ខេប

- អាស៊ីតនិងបាស ជាសមាសធាតុគីមី ដែលមាននៅក្នុងអាហារ ផ្លែឈើ និងក្នុងផលិតផលធុរៈ បាយ ។
- អាស៊ីតដែលប្រើច្រើននៅក្នុងទីពិសោធន៍និងក្នុងឧស្សាហកម្មមាន : H_2SO_4 , HNO_3 , HCl , H_3PO_4 និង CH_3COOH ។
- និយមន័យអាស៊ីត- បាស :
 - តាមអាវេញ្យ៉ុស : អាស៊ីត ជាសមាសធាតុគីមីដែលបង្កើត H^+ ក្នុងសូលុយស្យុង ។
បាសជាសមាសធាតុដែលបង្កើតអ៊ីយ៉ុង OH^- ក្នុងសូលុយស្យុង ។
 - តាមប្រុងស្ត្រុត-ឡូវី: អាស៊ីត ជាប្រភេទគីមីដែលបោះបង់ប្រូតុង ។
បាសជាប្រភេទគីមីដែលទទួលយកប្រូតុង ។
 - តាមឡូវីន : អាស៊ីត ជាប្រភេទគីមី (អាតូម អ៊ីយ៉ុង ឬម៉ូលេគុល) ដែលទទួលយក គូអេឡិចត្រុងដើម្បីបង្កើតសម្ព័ន្ធកូវ៉ាឡង់ ។
បាសជាប្រភេទគីមី (អាតូម អ៊ីយ៉ុង ឬម៉ូលេគុល) ដែលបោះ បង់គូអេឡិចត្រុងដើម្បីបង្កើតសម្ព័ន្ធកូវ៉ាឡង់ ។

មេរៀនសង្ខេប

- ប្រភេទគីមីដែលសល់ក្រោយពីអាស៊ីតប្រុងស្មៅត-ឡូរីបោះបង់ប្រូតុងជាបាសឆ្លាស់របស់អាស៊ីតនោះ ។
- ប្រភេទគីមីដែលកកើតពេលបាសប្រុងស្មៅត-ឡូរីទទួលប្រូតុងជាអាស៊ីតឆ្លាស់របស់បាសនោះ ។
- គ្រប់ប្រតិកម្មអាស៊ីត-បាស ប្រុងស្មៅត-ឡូរី មានពីរតួអាស៊ីត បាសឆ្លាស់ ។
- អាស៊ីតខ្លាំងមានបាសឆ្លាស់ខ្សោយ ហើយបាសខ្លាំងមានអាស៊ីតឆ្លាស់ខ្សោយ ។
- សមាសធាតុដែលមានលក្ខណៈជាអាស៊ីតផងនិងជាបាសផងហៅថា “ សមាសធាតុអ៊ីយ៉ុង ” ។
- ប្រតិកម្មបន្សាប គឺជាប្រតិកម្មបង្កើតទឹក និងសមាសធាតុអ៊ីយ៉ុង (អំបិល) ។

មេរៀនសង្ខេប

- ផលគុណ $[\text{H}_3\text{O}^+] \cdot [\text{OH}^-]$ ហៅថា ផលគុណអ៊ីយ៉ុងរបស់ទឹក
តាងដោយ K_c ឬ $K_w = [\text{H}_3\text{O}^+] \cdot [\text{OH}^-] = 1.0 \times 10^{-14}$ ។
- សូលុយស្យុងអាស៊ីតមាន $[\text{H}_3\text{O}^+] > 10^{-7} \text{M} > [\text{OH}^-]$ ។
- សូលុយស្យុងបាសមាន $[\text{H}_3\text{O}^+] < 10^{-7} \text{M} < [\text{OH}^-]$ ។
- សូលុយស្យុងណឺតមាន $[\text{H}_3\text{O}^+] = 10^{-7} \text{M} = [\text{OH}^-]$ ។
- pH នៃសូលុយស្យុងរាវ ជាទំហំផ្ទុយនឹងលោការីតគោលដប់នៃកំហាប់អ៊ីយ៉ុងអ៊ីដ្រូញ៉ូមរបស់សូលុយស្យុងនោះ (គិតជា $\text{mol} \cdot \text{L}^{-1}$)

$$\text{pH} = -\log[\text{H}_3\text{O}^+] \quad (\text{pH ជាទំហំគ្មានខ្នាត}) \quad \text{។}$$

- pOH នៃសូលុយស្យុង ជាទំហំផ្ទុយនឹងលោការីតនៃកំហាប់ $[\text{OH}^-]$: $\text{pOH} = -\log[\text{OH}^-]$ ។
- គេកំណត់ pH ដោយប្រើអង្គធាតុចង្អុលពណ៌ ឬក្រដាស pH និង pH ម៉ែត្រ ។

មេរៀនសង្ខេប

- តាមទ្រឹស្តីគ្រប់ប្រតិកម្មទាំងអស់អាចប្រព្រឹត្តទៅមក ។ ប្រតិកម្មទៅមកអាចកើតឡើងក្នុងប្រព័ន្ធមួយនៅពេលតែមួយ ។ បើប្រតិកម្មទៅមកមានល្បឿនស្មើគ្នា ពេលនោះប្រព័ន្ធដល់ស្ថានភាពលំនឹង ។
- លំនឹងគីមីមួយមានលក្ខណៈសំគាល់ដោយថេរលំនឹង K របស់វា ។ ថេរលំនឹងមិនអាស្រ័យនឹងកំហាប់នៃអង្គធាតុប្រតិករ តែវាអាស្រ័យនឹងសីតុណ្ហភាព ។
- ចំពោះប្រតិកម្ម : $aA + bB \rightleftharpoons cC + dD$ ដែលសម្រេចក្នុងមជ្ឈដ្ឋានស្មើសាច់នៅសីតុណ្ហភាពណាមួយ ថេរលំនឹង K សរសេរ :
$$K = \frac{[C]^c [D]^d}{[A]^a [B]^b}$$

មេរៀនសង្ខេប

- កត្តាដែលនាំឱ្យរំកិលលំនឹងនៃប្រព័ន្ធ គឺសម្ពាធ កំហាប់ និងសីតុណ្ហភាព ។
- សម្ពាធមានឥទ្ធិពលតែទៅលើប្រព័ន្ធដែលមានភាពរូបជាឧស្ម័ន ហើយចំនួនម៉ូលេគុលសរុបនៅខាងអង្គធាតុប្រតិករខុសគ្នាពីចំនួនម៉ូលេគុលសរុបនៅខាងអង្គធាតុកើត ។
- ការបង្កើនកំហាប់នៃអង្គធាតុប្រតិករ ឬអង្គធាតុកើតទៅក្នុងលំនឹងនៃប្រតិកម្មណាមួយ ធ្វើឱ្យប្រព័ន្ធនេះរំកិលលំនឹងទៅតាមទិសដៅបន្ថយកំហាប់ ។
- ការបង្កើនសីតុណ្ហភាពធ្វើឱ្យប្រព័ន្ធរំកិលលំនឹងតាមទិសដៅប្រតិកម្មស្រូបកម្ដៅ ។ ការបញ្ចុះសីតុណ្ហភាពធ្វើឱ្យប្រព័ន្ធរំកិលលំនឹងតាមទិសដៅប្រតិកម្មបញ្ចេញកម្ដៅ ។ ការប្រែប្រួលសីតុណ្ហភាពនាំឱ្យប្រែប្រួលតម្លៃ K ។
- អ៊ីយ៉ុងខ្លះធ្វើប្រតិកម្មជាមួយគ្នាឱ្យផលជាឧស្ម័ន ឬកករ ឬអង្គធាតុបំបែកជាអ៊ីយ៉ុងបានតិចតួច ។ ប្រតិកម្មបែបនេះឈានទៅរកសព្វដោយសារអ៊ីយ៉ុងទាំងនោះរំដោះចេញពីសូលុយស្យុងស្ទើរតែអស់ ។
- សូលុយស្យុងអេឡិចត្រូលីតខ្សោយបំបែកជាអ៊ីយ៉ុងមានកម្រិតថយចុះ កាលណាគេបន្ថែមអ៊ីយ៉ុងដែលមានអ៊ីយ៉ុងណាមួយដូចអ៊ីយ៉ុងអេឡិចត្រូលីតខ្សោយនោះ ។

មេរៀនសង្ខេប

- ថេរលំនឹងអ៊ីយ៉ុងកម្មនៃអាស៊ីត K_a ក៏ដូចថេរលំនឹង K ដែរ គឺមានតម្លៃថេរនៅសីតុណ្ហភាពកំណត់ណាមួយ តែវាមានតម្លៃថ្មីកាលណាគេប្រែប្រួលសីតុណ្ហភាពប្រព័ន្ធ ។
- នៅសីតុណ្ហភាព 25°C ទឹកសុទ្ធមាន $[\text{H}_3\text{O}^+] = [\text{OH}^-] = 1.0 \times 10^{-7}\text{M}$ និង K_w ឬ $K_e = [\text{H}_3\text{O}^+] [\text{OH}^-] = 1.0 \times 10^{-14}$ ។
- អ៊ីដ្រូលីសនៃអំបិលជាប្រតិកម្មរវាងអំបិលនិងទឹក ។ អ៊ីដ្រូលីសអាញ៉ុងនៃអំបិលដែលបានពីអាស៊ីតខ្សោយឱ្យផលជាអ៊ីយ៉ុង OH^- ។ អ៊ីដ្រូលីសកាចុងនៃអំបិលដែលបានពីបាសខ្សោយឱ្យផលជាអ៊ីយ៉ុង H_3O^+ ។ អាញ៉ុង និងកាចុងដែលបានពីអាស៊ីតខ្លាំងនិងបាសខ្លាំងគ្មានប្រតិកម្មអ៊ីដ្រូលីសទេ ។
- សូលុយស្យុងតំប៉ុងផ្សំដោយល្បាយសូលុយស្យុងអាស៊ីតខ្សោយនិងបាសឆ្លាស់របស់វា ឬល្បាយសូលុយស្យុងបាសខ្សោយនិងអាស៊ីតឆ្លាស់របស់វា ។ សូលុយស្យុងតំប៉ុងមានបម្រែបម្រួល pH តិចតួចកាលណាគេបន្ថែមអាស៊ីតខ្លាំង ឬបាសខ្លាំង ឬពង្រាវសូលុយស្យុង ។

សង្ខេបមេរៀន

- អង្គធាតុមួយអាចស្ថិតក្នុងភាពរូបមួយ (រឹង រាវ ឬឧស្ម័ន) អាស្រ័យទៅនឹងលក្ខខណ្ឌសីតុណ្ហភាព ឬសម្ពាធជាក់លាក់មួយ ។
- អង្គធាតុមួយចំនួនអាចស្ថិតនៅជាភាពឧស្ម័ននៅសីតុណ្ហភាព 25°C និងក្រោមសម្ពាធបរិយាកាស ។ ឧស្ម័នទាំងឡាយមានលក្ខណៈរូបមួយ គឺមានលំហអន្តរម៉ូលេគុលធំ បើប្រៀបធៀបទៅនឹងវិមាត្រម៉ូលេគុល ។ ឧស្ម័នមានដងស៊ីតេតូច អាចបណ្តែងបាន អាចសាយភាយបំពេញវត្ថុដែលផ្ទុកវា និងជាសន្ទនីយ ។
- ម៉ូលេគុលឧស្ម័នធ្វើចលនាយ៉ាងរហ័ស គ្មានសណ្តាប់ធ្នាប់ជាហេតុនាំឱ្យកើតមានទង្គិចរវាងម៉ូលេគុល និងម៉ូលេគុលព្រមទាំងទង្គិចជាមួយជញ្ជាំងវត្ថុដែលផ្ទុកវា ដែលបង្កើតជាសម្ពាធ ។
 - ទង្គិចរវាងម៉ូលេគុល O_2 និង N_2 នៃខ្យល់ទៅនឹងផ្ទៃផែនដី បង្កើតបានជាសម្ពាធបរិយាកាស
 - ម៉ាណូម៉ែត ជាឧបករណ៍សម្រាប់វាស់សម្ពាធឧស្ម័ន ។
 - បារ៉ូម៉ែត ជាឧបករណ៍សម្រាប់វាស់សម្ពាធបរិយាកាស ។
 - សម្ពាធបរិយាកាសប្រែប្រួលទៅតាមរយៈកម្ពស់ សម្ពាធចេយ្យចុះ កាលណារយៈកម្ពស់កាន់តែកើនឡើង ។ នៅនិរទ្វីបកសមុទ្រសរុបបានតក្នុងបារ៉ូម៉ែតមានកម្ពស់ប្រហែល 760mm ។ សម្ពាធនេះមានឈ្មោះថា 1 អាត់ម៉ូស្វែ (1atm) ។
 - ដោយសារការរងនូវទង្គិចជាញាយដង ម៉ូលេគុលឧស្ម័នមិនមានល្បឿនដូចគ្នាទេ ។

សង្ខេបមេរៀន

- បរិមាណកំណត់នៃឧស្ម័នមួយនៅសីតុណ្ហភាពថេរ មានឧស្ម័នកើនឡើងកាលណាសម្ពាធឡស្ម័នថយចុះនិងមានឧស្ម័នថយចុះកាលណាសម្ពាធឡស្ម័នកើនឡើង(ច្បាប់ប៊ិយ) ។ ទំនាក់ទំនងរវាងសម្ពាធ-មាឌ តាងដោយសមីការ :

$$P_1 V_1 = P_2 V_2 \quad ។$$

- បរិមាណកំណត់នៃឧស្ម័នមួយនៅសម្ពាធថេរ កាលណាមានឧស្ម័នកើនឡើងសីតុណ្ហភាពឧស្ម័នក៏កើនឡើងដែរ និងកាលណាមានឧស្ម័នថយចុះសីតុណ្ហភាពឧស្ម័នក៏ថយចុះដែរ(ច្បាប់សាល) ។ ទំនាក់ទំនងរវាងមាឌ-សីតុណ្ហភាពតាងដោយសមីការ :

$$\frac{V_1}{T_1} = \frac{V_2}{T_2} \quad ។$$

- សម្ពាធនៃឧស្ម័នដែលនៅមាឌថេរ សមាមាត្រទៅនឹងសីតុណ្ហភាពដាច់ខាត (ច្បាប់កាយ-លុយសាក់) ។ ទំនាក់ទំនងរវាងសម្ពាធ-សីតុណ្ហភាពតាងដោយសមីការ :

$$\frac{P_1}{T_1} = \frac{P_2}{T_2} \quad ។$$

- នៅលក្ខខណ្ឌសីតុណ្ហភាពនិងសម្ពាធដូចគ្នា គ្រប់ឧស្ម័នទាំងអស់ដែលមានមាឌប៉ុនគ្នា មានចំនួនម៉ូលេគុលស្មើគ្នាដែរ(ច្បាប់អាវូកាដ្រូ) ។ នៅលក្ខខណ្ឌស្តង់ដារនៃសីតុណ្ហភាព (0°C) និងសម្ពាធ (1atm) ឧស្ម័នមួយម៉ូលមានមាឌ 22.4L ។

សម្របមេរៀន

- ច្បាប់ឧស្ម័នបរិសុទ្ធពណ៌នាពីទំនាក់ទំនងគណិតវិទ្យានៃសម្ពាធ (P) មាឌ (V) សីតុណ្ហភាព (T) ថេរឧស្ម័ន (R) និងចំនួនម៉ូល (n) របស់ឧស្ម័ន ។

$$PV = nRT$$

- ចលនារបស់ភាគល្អិតពីតំបន់ដែលមានដងស៊ីតេខ្ពស់ទៅតំបន់ដែលមានដងស៊ីតេទាបហៅថា “ បន្ទាយ ” ។
- ការឆ្លងកាត់របស់ភាគល្អិតឧស្ម័ន តាមរន្ធក្នុង ឬចន្លោះប្រហោងក្នុងហៅថា “ រំហូរ ” ។
- ច្បាប់ក្រាហាំនៃបន្ទាយ : ល្បឿនបន្ទាយរបស់ឧស្ម័នព្រាសសមាមាត្រនឹងបូសការ៉េនៃដងស៊ីតេ ឬម៉ាសម៉ូលរបស់ឧស្ម័ន ។

$$\frac{V_A}{V_B} = \sqrt{\frac{d_B}{d_A}} \quad \text{ឬ} \quad \frac{V_A}{V_B} = \sqrt{\frac{M_B}{M_A}}$$

- ច្បាប់ដាល់តុននៃសម្ពាធដោយភាគឬផ្នែក : សម្ពាធសរុបនៃល្បាយឧស្ម័នស្មើនឹងផលបូកសម្ពាធ ដោយផ្នែកនៃឧស្ម័នដែលចូលផ្សំ ។

$$P_{\text{សរុប}} = P_A + P_B + P_C$$

សង្ខេបមេរៀន

- អេស្ត័រ ជាអង្គធាតុសរីរាង្គដែលបានពីប្រតិកម្មរវាងអាស៊ីតកាបូកស៊ីលិចនិងអាល់កុល ។ អេស្ត័រភាគច្រើនមានក្លិនក្រអូប ដែលគេប្រើសម្រាប់ធ្វើទឹកអប់ ។




- ខ្លាញ់និងប្រេង គឺជាអេស្ត្រដែលកើតឡើងពីគ្លីសេរ៉ូលនិងអាស៊ីតខ្លាញ់ ។ ខ្លាញ់(រឹង)បង្កឡើងពីអាស៊ីតឆ្អែត ឯប្រេង(រាវ)បង្កឡើងពីអាស៊ីតមិនឆ្អែត ។
- អ៊ីដ្រូលីសនៃខ្លាញ់និងប្រេង ក្នុងមជ្ឈដ្ឋានបាសបង្កើតបានសាប៊ូ ។
- សារធាតុជំរះក្តែល (ឬសាប៊ូម្សៅ) មានលក្ខណៈសំអាតស្នាមប្រឡាក់ដូចសាប៊ូដែរ ប៉ុន្តែមានលក្ខណៈប្រសើរជាង ដោយគេអាចប្រើវាជាមួយទឹករឹងបាន ។ សារធាតុជំរះក្តែលមិនបង្កើតកករជាមួយអ៊ីយ៉ុង Ca^{2+} ឬ Mg^{2+} របស់ទឹករឹងទេ ។
- ថ្នាំលាបមានសារធាតុបង្កបីសំខាន់គឺ : សារធាតុភ្ជាប់ ជាតិពណ៌ និងធាតុរំលាយ ។ សារធាតុភ្ជាប់ជាប្រេងដែលជាទ្រឹគ្លីសេរីតនៃអាស៊ីតមិនឆ្អែត ។ នៅពេលប៉ះខ្យល់ថ្នាំលាបរងប្រតិកម្មអុកស៊ីតកម្មនិងប៊ូលីមែកម្មរបស់សម្ព័ន្ធពិរជាតិ នាំឱ្យមានការភ្ជាប់គ្នាពីម៉ូលេគុលមួយទៅមួយ ដែលធ្វើឱ្យថ្នាំលាបមានភាពជាប់ស្អិត ។


មេរៀនសង្ខេប

ស្រលាយអាស៊ីតជាទិចអាសូត ជាសមាសធាតុសរីរាង្គដែលមានខ្សែកាបូនបើកនិងមានធាតុអាសូតក្នុងម៉ូលេគុល ។ សមាសធាតុទាំងនេះមាន អាមីន អាមីត ប៊ុបទីត និងប្រូតេអ៊ីន ។


- អាមីន ជាអង្គធាតុស្រលាយអាម៉ូញាក់ ដែលបានពីការជំនួសអាតូម H របស់ NH₃ ដោយរ៉ាឌីកាល់ R របស់អ៊ីដ្រូកាបូ ។




អាម៉ូញាក់



អាមីនថ្នាក់ទី I




អាមីនថ្នាក់ទី II




អាមីនថ្នាក់ទី III

អាមីនទាំងអស់មានលក្ខណៈជាបាសខ្សោយដូចអាម៉ូញាក់ដែរ ។


- អាមីត គឺជាអង្គធាតុស្រលាយនៃអាស៊ីតកាបូកស៊ីលិច (R-COOH) ដែលបង្កំ -OH ត្រូវជំនួសដោយបង្កំអាមីន (-NH₂) ។ រូបមន្តទូទៅ R-CO-NH₂ ។



អាស៊ីតកាបូកស៊ីលិច



អាមីតថ្នាក់ទី I



អាមីតថ្នាក់ទី II



អាមីតថ្នាក់ទី III

- អាស៊ីតអាមីណូ ជាសមាសធាតុសរីរាង្គដែលមានលក្ខណៈទ្វេ ព្រោះក្នុងម៉ូលេគុលវាមានបង្កំនាទីពីរព្រមគ្នា គឺបង្កំកាបូកស៊ីល -COOH ដែលនាទីជាអាស៊ីតនិងបង្កំអាមីន -NH₂ ដែលនាទីជាបាស ។



អាស៊ីតអាមីណូអាចភ្ជាប់គ្នាពីមួយទៅមួយ ដោយសម្ព័ន្ធប៊ុបទីត ($-\overset{\text{O}}{\parallel}{\text{C}}-\text{NH}-$)






- អាស៊ីតអាមីណូអាចភ្ជាប់គ្នាពីរ បី បួនឬច្រើន ហៅថា ឌីប៊ុបទីត ទ្រីប៊ុបទីត តេត្រាប៊ុបទីត និងប៉ូលីប៊ុបទីតតាមប្រតិកម្មក្នុងដងកម្ម ។
- កាលណាមានអាស៊ីតអាមីណូភ្ជាប់គ្នាលើសពី 60 ទៅហៅថា ប្រូតេអ៊ីន ។ អ៊ីដ្រូលីសនៃប្រូតេអ៊ីនធម្មជាតិផ្តល់អាស៊ីត α -អាមីណូចំនួន 20 ប្រភេទ ដែលក្នុងចំណោមនោះមានអាស៊ីតអាមីណូចំនួន 8 ដែលមនុស្សត្រូវផ្តល់ឱ្យសារពាង្គកាយមិនអាចខ្វះបានតាមរយៈអាហារ ព្រោះសរីរាង្គមនុស្សមិនអាចសំយោគវាបាន ។




មេរៀនសង្ខេប

សមាសធាតុប្រហើរសំខាន់ៗមាន :



- សមាសធាតុប្រហើរមានអាសូត ដែលបានមកពីការជំនួសបង្កំ $-NO_2$ ឬបង្កំ $-NH_2$ ទៅក្នុងបង្កំសែន ឬក្នុងសមាសធាតុប្រហើរ ។






- សមាសធាតុប្រហើរអ៊ីដ្រូកស៊ី បានមកពីការជំនួសទៅអាតូមអ៊ីដ្រូសែននៃណែយ៉ូបង្កំសែន ឬអាតូមអ៊ីដ្រូសែននៃខ្សែចំហៀងដោយបង្កំ $-OH$ ។



- អាល់ដេអ៊ីតប្រហើរ មានពីរប្រភេទ គឺបង្កំ $-CHO$ ភ្ជាប់ទៅអាតូមកាបូននៃណែយ៉ូបង្កំសែន ឬភ្ជាប់ទៅអាតូមកាបូននៃខ្សែចំហៀង ។



- អាស៊ីតប្រហើរ បានមកពីការជំនួសអាតូមអ៊ីដ្រូសែនមួយ ឬច្រើននៃណែយ៉ូបង្កំសែនដោយបង្កំកាបូកស៊ីល $(-COOH)$ ។



មេរៀនសង្ខេប

- កាបូនអ៊ីដ្រាត ជាអង្គធាតុសរីរាង្គមានរូបមន្ត $C_m(H_2O)_n$ ដែលនៅក្នុងម៉ូលេគុលវាមានបង្កំនាទីអាល់កុល ($-OH$) និងបង្កំនាទីអាល់ដេអ៊ីត ឬបង្កំនាទីអាល់កុលនិងបង្កំនាទីសេតូន ។ ដូច្នោះហើយបានជាគេចាត់ទុកកាបូនអ៊ីដ្រាតថាជាអង្គធាតុស្រឡាយប៉ូលីអ៊ីដ្រូកស៊ីអាល់ដេអ៊ីត ឬប៉ូលីអ៊ីដ្រូកស៊ីសេតូន ។

គេចែកកាបូនអ៊ីដ្រាត ជាម៉ូណូសាការីត ឌីសាការីត និងប៉ូលីសាការីត ។

ម៉ូណូសាការីត : ជាកាបូនអ៊ីដ្រាតដែលមិនអាចរងអ៊ីដ្រូលីស ដើម្បីផ្តល់ជាកាបូនអ៊ីដ្រាតដែលតូចជាង ។

ឌីសាការីត : ជាកាបូនអ៊ីដ្រាត ដែលរងអ៊ីដ្រូលីសបានអិចស្តរឹម ។

ប៉ូលីសាការីត : ជាប៉ូលីមែធម្មជាតិ ដែលមានរូបមន្ត $(C_6H_{10}O_5)_n$ ។ វារងអ៊ីដ្រូលីសផ្តល់ជាម៉ូណូសាការីត ។

- លីពីត : ជាសារធាតុដែលគេជួបប្រទះក្នុងភារៈរស់ ។ វាមិនរលាយក្នុងទឹកតែរលាយក្នុងអង្គធាតុរលាយសរីរាង្គ ។

ក្នុងម៉ូលេគុលលីពីតមានបង្កំនាទីផ្សេងៗជាច្រើន ។

លីពីតមានពីរក្រុម : លីពីតទោលនិងលីពីតសំញ័រ ។

លីពីតទោល : ពិបាករងអ៊ីដ្រូលីស ដោយសូលុយស្យុងអាស៊ីត ឬបាស ។

លីពីតសំញ័រ : ងាយរងអ៊ីដ្រូលីស ផ្តល់ជាធាតុបង្ក ។